

# SHAKESPEARE JEW MARLOWE?

— It-Tieni Taqsima —

## Studju ta' ALFRED MASSA

Skond Hoffman bniedem wiehed biss seta' kiteb dawk id-drammi u dawk il-versi li huma attribwiti lil Shakespeare; u dan kien Christopher Marlowe, missier il-'blank verse', il-kbir inventur u d-dramaturgu l-aktar rispettat ta' zminijietu. Il-misteru nqala', peress li skond l-Istorja, meta nkitbu xi whud minn dawn id-drammi Marlowe kien ga mejjet — ghalkemm lil Hoffman u lil hafna bhalu din il-haga ma tinzliihomx!

Hoffman isostni li aktar ma jaqra x-xogholijiet ta' dawn iz-żewġ kittieba (Shakespeare u Marlowe) huwa aktar iħossu milqut minn dik iċ-ċerta similarità li teżisti fix-xogħol sew ta' wiehed u kemm ta' l-iehor. Huwa jsib diversi minn dawn it-tixbihat u jlahhqu madwar l-elf wiehed!

Bosta huma tal-fehma li Marlowe kellu sehem mhux zghir f'al-menu 12 mid-drammi ta' Shakespeare u jghidu li dawn ġew miktubin qabel d'k il-gurnata miħjuta tal-1593 meta Marlowe iltaqa' ma' Frizer fid-dverna ta' Dame Bull.

Iżda anke fi drammi ohra li żgur ġew miktubin wara l-mewt misterjuża ta' Marlowe, wiehed m'ghandux ma jinnotax dan ix-xebh Hafna drabi mhux biss wiehed jiltaqa' ma' frażijiet shaħ, imma anke xi kultant Shakespeare ikkwota lil Marlowe kelma b'kelma — u dan l-ikkupjar allura jidher li kien vizzju ta' bilhaqq ikrah fil-karattru ta' William Shakespeare!

Dan ix-xebh kompli kebbes f'qalb Hoffman il-kurżità biex isir jaf is-sewwa kollha. Għalhekk, wara li fela tajjeb il-hajja privata ta' Shakespeare u x'effetti seta' kellha fuq id-drammi li jinghad li kiteb, issa huwa ttanta jdawwar ir-riċerki tieghu dwar il-hajja privata ta' C. Marlowe.

Marlowe, bhal Shakespeare kien ġej minn familja baxxa u bhalu wkoll huwa twieled f'rahal ċkejken — f'Canterbury. Kumbinazzjoni ohra hija li t-tnejn twieldu fi-istess sena i.e. fl-1564.

Iżda sa hawn tasal is-similarità fil-hajja privata tagħhom. Meta mbagħad bdew jikbru, it-tnejn qabdu toroq differenti.

Fil-waqt li kif ġa rajna, Shakespeare qatt ma attenda l-ebda skola sekondarja jew università, Marlowe għal kuntrarju mhux talli attenda imma talli dejjem hareġ bl-unuri.

Huwa bilfors li kien intelliġenti minn ċkunitu għax ta' 15-il sena huwa ġie moghti 'scholarship' biex jibda jattendi fil-"King's School"

li kienet qrib hafna tal-Katidral ta' Canterbury. Din kienet skola b'reputazzjoni tajba hafna u hawn Marlowe żgur li thallat u ghamilha ma' wlied il-klassi gholja ta' zminijietu bhal ngħidu ahna Lyly, Sidney, Dobson, Bentham u oħrajn. Anke f'din l-iskola huwa mexa 'l quddiem hafna fit-tagħlim u fl-1581 huwa ġie mogħti 'scholarship' iehor; din id-darba żagħżuġh seta' jattendi Cambridge fejn jinghad li ttraduċa sew lil Ovid u kemm lil Lucan. Ta' 22 sena Marlowe kiteb il-famuż drammm bl-isem ta' "Tamburlaine the Great".

\* \* \*

Fl-Università ta' Cambridge, Marlowe issokta jimxi 'l quddiem fit-tagħlim u fl-1587 huwa wasal biex jieħu d-'degree' ta' "Master of Arts" (M.A.) Iżda f'daqqa waħda l-awtoritajiet tal-Università oġġezzjonaw għax qalu li kien għamel żmien sewwa ma jattendix għal-lezzjonijiet.

Minhabba dan, waqgħu bosta suspetti fuqu. Kien hemm min saħansitra ssuspetta li Marlowe kien sar Kattolik; haġa li dak iż-żmien kienet t'fisser tradiment kontra l-Istat.

Iżda l-vera raġuni kienet (u dan sirna nafuh minn dokumenti li nstabu wara 400 sena — 1925) li Christopher Marlowe ma kienx qed jattendi l-Università għax kien qed jagħmilha ta' Agent Sigriet għall-M.T. r-Regina u għall-Kap tal-Ispiji tagħha, Sir Francis Walshingham. Huwa kien mar fi Franza biex jatkixxef dwar grupp ta' Ingliżi Kattoliċi li jinghad li kienu hallew pajjizhom u marru fil-belt ta' Rhiems; w hemm bdew jaħdmu minn taht biex iwaqqgħu minn fuq it-Tron lil Elizabetta u jtellghu minn flokha fuq it-tron Ingliż lil Mary of Scotland — Kattolika bħalhom.

Minn dawn il-karti mportanti li nstabu sirna nafu wkoll li wara kollox Marlowe xorta waħda ġie mogħti l-M.A., għax wara l-oġġezzjoni tal-awtoritajiet universitarji ta' Cambridge, il-Privy Council ha-reġ stqarrija fejn fost affarijiet oħra kienet tghid hekk:

"...ma hix ix-xewqa tal-Majestà Tagħha illi bniedem li jkun qed jaqdi dmiru għal pajjiz u għandu jbati minhabba li xi awtoritajiet konċernati ma jkunux jafu bil-missjoni li jkun qed jaqdi. U dan minhabba s-sigurtà ta' l-Istat."

Il-ksib tal-M.A., ma waqqafx lil Marlowe mill-istudji anzi minn issa 'l quddiem huwa beda jhadden sewwa l-pinna tiegħu u nistgħu ngħidu li l-fama li akkwista harġet saħansitra barra mix-xtut Ingliżi.

Huwa sar habib tal-qalb ta' ċertu Thomas Walsingham u dan għenu hafna biex go Londra huwa thallat ma' l-aqwa kittieba Ingliżi ta'

dak iż-żmien, Għal xi żmien huw kien joqghod fil-istess dar ma' Thomas Kyd u mhux darba jew tnejn iltaqa' ma' Sir Walter Raliegħ, mal-poeta Chapman u mal-kbir matematiku Hariot.

Dawn il-kuntatti ma' nies kbar għenuh hafna fil-qasam letterarju u wara ftit Marlowe kiseb fama tajba u sar meqjus bhala dramaturgu mill-aqwa. Id-drammi tiegħu "Tamburlaine the Great", "Doctor Faustus", "The Jew of Malta" (li huwa hu t-tewmi tad-dramm ta' Shakespeare, "The Merchant of Venice"), "Edward II", "Dido", "Queen of Carthage" w oħrajn juru l-kobor tiegħu u jagħmluh meqjus bhala 'ggenju' għal żminijietu.

Iżda jahasra meta ż-żagħżuġh kittieb wasal fil-quċċata tal-hajja letteraria faqqgħet it-traġedia tal-mewt misterjuża tiegħu.

Fit-12 ta' Mejju, 1593 Kyd ġie arrestat u mixli li kien bniedem ateju. Huwa ġie tturturat bla ħniena u waqt dawk it-tbatijiet horox, huwa stqarr li xi karti li kienu nstabu f'daru — karti li kienu xhieda tal-atejiżmu tiegħu — kienu waslulu permezz ta' Marlowe. Sitt ijiem wara l-arrest ta' Kyd, Christopher Marlowe ġie maqbud waqt li kien jinsab fil-ġonna ta' Walsingham ġewwa Scadbury. Iżda ġie meħlus ftit wara sakemm kellu jiŋhejja l-ġuri li kellu iġhaddi fuq l-istess akkuża ta' siehbu Kyd. Sa dan it-tant huwa ġie mwissi biex ta' kulium imur juri ruħu quddiem il-Privy Council, Nistgħu nġhidu, li dan kien trattament speċjali, u sar forsi minħabba l-konnessjoni li kellu mal-Familja Walsingham.

\* \* \*

Issa Marlowe intebaħ bil-periklu li kien jinsab fih u ħassu ddisprat. Huwa kien żgur li l-arrest tiegħu kien ifisser mewt — jew almenu tortura u ħabs; żewġ ħwejjegħ li kienu jkexkxu lil kull min kien biss jisma' bihom!

Konxju minn dan kollu, Marlowe ħassu mbażza' għall-aħħar u forsi din kienet ir-raġuni li dak in-nhar tat-30 ta' Mejju huwa għadda jum shiħ ma' dawk it-tliet xellerati fid-dverna ta' Dame Bull ġewwa Deptford.

Dak li hu żgur huwa l-fatt li Poley, Frizer u Skerer kienu midħla sewwa ta' Walsingham u Marlowe jidher li kien jafhom tajjeb, għax kieku ma kienx iġhaddi hin twil jithaddet magħhom.

Imbagħad bħal sajjetta fil-bnazzi, Frizer qatel lil Marlowe. Iżda rridu nammettu li dan il-qtil kien ftit jew wisq misterjuż. Id-daqqa ta' stallett li Marlowe qala' fuq għajnu l-lemnija żgur li ma setgħet qatt tasal biex toqtlu immedjatament — almenu hekk jahsbuha t-tobba tal-lum!

Hemm haġ'ohra misterjuża f'dal-każ. Kif seta' qatt Frizer jaghti daqqa hekk fatali lil Marlowe meta (skond ix-xhieda) ta' l-ewwel (Frizer) kien qiegħed bil-qiegħda bejn Poley u Skerer, u t-tlieta kienu daharhom lejn Marlowe?

U għaliex l-ebda xhud iehor ma nġieb barra Poley u Skerer? Għaliex Dame Bull infisha ma ġietx mitluba tixhed ukoll? Fl-aħħarnett x'kienet ir-raġuni li l-katavru ta' Marlowe ġie midfun hekk bil-ghaġġla u midfun f'qabar li għadu sal-lum mhux magħruf? Għaliex dan it-tahwid u dan il-ħabi kollu?

Dawn huma kollha mistoqsijiet li qatt ma ġew imwieġba u dan l-aġir juri ċar li bilfors li fin-nofs kien hemm xi mis'erju.

Imma l-aktar parti importanti f'dan il-qtill misterjuż huwa l-fatt illi Frizer, li kien ġie arrestat u mixli bil-qtill ta' Marlowe ġie meħlus xahar biss wara d-delitt.

Skond ma hu magħruf ir-Regina kienet hafritlu minhabba li hu kien stqarr li qatel lil sieħbu biex jiddefendi lilu nnifsu. U l-ghada tal-helsien tieghu, Walsingham l-aktar ħabib ta' Marlowe, reġa' sejjahlu biex jissokta jahdem mieghu.

Li Walsingham jsejjaħ jahdem mieghu lil dak il-bniedem li kien qatillu l-akbar ħabib li kellu, hija haġa li ma titwemminx kif ġieb u lahaq! Mhux biss Frizer reġa' beda jahdem ma' Walsingham għal qabel, imma anke l-ħabib tieghu Poley.

Tgħid allura, seta' jaghti l-każ li Christopher Marlowe ġie assassinat biex iġhatti dnuh hadd iehor? Nghidu ahna biex ma jikxifx xi nuqqas li Walsingham kien ikkommetta? Nafu li Marlowe kien qed jistenna minn mument għall-iehor l-arrest tieghu. Dan forsi beżża' lil Walsingham, għax haseb li taht it-tortura Marlowe seta' jikxiflu xi għemil li ma kienx joghġob lir-Regina, w għalhekk huwa (Walsingham) seta' qabbad lil Frizer u lil Poley biex jjoqtluh, Imma terġa' u tgħid, Marlowe kien jaf tajjeb Frizer u Poley x'hobż kienu jieklu, u allura x'nied jgħaddi jum shiħ fil-kumpanija tagħhom?

Tajjeb li wieħed ikun jaf illi l-mewt ta' Marlowe baqghet mohbi-ja għall-aħħar. F'Londra hadd minn ħbiebu ma sar jaf bil-mewt tieghu ħlief wara ġimgħat li hu kien ilu mejjet. U l-vera raġuni tal-mewt tieghu baqghet ma nagħtatx; intqal biss li Christopher Marlowe miet vittma tal-marda tal-pesta. Dan ifisser li hadd minn dawk li kellhom sehem fil-każ tal-mewt tieghu ma tkellem xejn, Għaliex? Din il-mistoqsija huma biss setghu jwieġbuha!

Iżda Hoffman jispjega dan il-misterju b'dan il-mod.

Marlowe kien jaf li l-mewt kienet qegħda tistennih. Il-patrun u l-ħabib tieghu wkoll kien jafu dan u għalhekk ried jehilsu billi jħarrbu lejn xi art 'il bogħod.

Fid-dverna ta' Dame Bull, Marlowe taparsi ġie assassinat. Meta dalam sewwa x'aktarx li xi qaddejja ta' Walsingham dahhlu fl-istess dverna xi raġel fis-sakra u mbagħad qatluh. Sa dan it-tant hargu lil Marlowe minn hemm, (li kien sempliciment ferut) u ħaduh fuq xi bastiment fejn wara li dewwewh għall-ferita li kellu, huwa ġie mehud f'x: pajjiż il bogħod — aktarx fl-Italja!

Il-katavru tar-raġel il-mejjet ġie mbagħad mehud u midfun malajr malajr u bil-mohbi, għat-taparsi li kien dak ta' Christopher Marlowe. B'hekk il-verità kollha baqghet mistura.

Dwar l-Uffiċjal inkarigat biex jinvestiga l-każ, dan aktarx li ġie mħallas tajjeb minn Walsingham u mwissi biex iżomm fomm magħluc.

Dejjem skond Hoffman, Marlowe jew mohbi fid-dar ta' Walsingham, jew inkella mill-pajjiż fejn kien jinsab issokta jikteb sew drammi u kemm versi; u dawn kien jgħaddihom lill-patrun tiegħu Walsingham. U hekk nistgħu naħsbu li l-isem ta' William Shakespeare beda kull ma jmur jissemma u jżid fil-fama għall-ġmiel ta' kitba li kienet tiċher taht ismu.

(Jissokta)